

प्रेषक,

राम सिंह,
प्रमुख सचिव एवं विधि परामर्शी,
उत्तराखण्ड शासन।

सेवा में,

महानिबन्धक,
मा0 उत्तराखण्ड उच्च न्यायालय,
नैनीताल।

न्याय अनुभाग-1

देहरादून: दिनांक ०५ अगस्त, 2015

विषय- मा0 उत्तराखण्ड उच्च न्यायालय, नैनीताल में दैनिक वेतन पर कार्यरत सफाई कर्मचारियों का प्रतिदिन का वेतन/मानदेय बढ़ाये जाने के सम्बन्ध में।

महोदय,

कृपया उपर्युक्त विषयक आपके पत्र सं0-2099/UHC/Management/2015 दिनांक 01.05.2015 के सन्दर्भ में मुझे यह कहने का निदेश हुआ है कि दैनिक वेतन में कार्यरत कर्मियों हेतु वित्त विभाग के कार्यालय ज्ञाप संख्या-1110 दिनांकित 22.12.2003 के अनुसार समूह 'घ' के कर्मिकों हेतु ₹ 57/- प्रतिदिन निर्धारित है एवं उपनल के माध्यम से नियुक्त किये जाने वाले संविदा कर्मिकों को मासिक आधार पर भुगतान किये जाने हेतु ₹ 8402/- शासनादेश दिनांकित 06.03.2003 के परिशिष्ट के अनुसार निर्धारित है जिसमें से आवश्यक कटौतियों ₹ 1911/- EPF, ESI आदि में किये जाने के उपरान्त कर्मिकों को कुल ₹ 6491/- मासिक अर्थात् माह में 30 दिन की गणना के अनुसार ₹ 216/- प्रतिदिन का भुगतान अनुमन्य है तथा दैनिक आधार पर कार्यरत कर्मिकों को कोई अवकाश अनुमन्य नहीं होता है किन्तु वर्तमान प्रकरण में मा0 उच्च न्यायालय की इच्छा का सम्मान करते हुए, विशिष्ट मामला मानते हुए मा0 उच्च न्यायालय में वर्तमान में कार्यरत सफाई कर्मियों के प्रतिदिन के वेतन/मानदेय में वृद्धि करते हुए उन्हें ₹ 169.16 प्रतिदिन के स्थान पर ₹ 270/- प्रतिदिन अर्थात् ₹ 8100/- (₹ आठ हजार एक सौ मात्र) प्रति माह दिये जाने एवं 06 माह में उन्हें 06 दिन का आकस्मिक अवकाश दिये जाने की श्री राज्यपाल सहर्ष स्वीकृति प्रदान करते हैं।

2- यह स्वीकृति इस शर्त के अधीन प्रदान की जा रही है कि वेतन/मानदेय में वृद्धि केवल वर्तमान में कार्यरत सफाई कर्मचारियों के लिए ही है तथा इसे भविष्य में उदाहरण के रूप में उद्धृत नहीं किया जायेगा न ही दृष्टान्त बनाया जायेगा।

3- उक्त पर होने वाला व्यय संगत वित्तीय वर्ष के आय व्ययक के अनुदान सं0-04 के अन्तर्गत लेखाशीर्षक "2014-न्याय प्रशासन-00-आयोजनेत्तर-102-उच्च न्यायालय-03-उच्च न्यायालय-00 के अन्तर्गत सुसंगत प्राथमिक इकाईयों से किया जायेगा।

4- यह आदेश तत्काल प्रभाव से लागू होगा।

5- यह आदेश वित्त विभाग के अशासकीय सं0-68NP/XXVII(5)/2015-16 दिनांक 31, जुलाई 2015 में प्राप्त उनकी सहमति से जारी किये जा रहे हैं।

भवदीय,

(राम सिंह)
प्रमुख सचिव

संख्या- 2346/XXXVI(1)/2015-91/2011 तदुद्दिनांकित।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड, ओबरॉय भवन, माजरा, देहरादून।
- 2- वरिष्ठ कोषाधिकारी, नैनीताल।
- 3- वित्त अनुभाग-7/एन0आई0सी0/गार्ड फाईल।

आज्ञा से,
(कहकशा खान)
अपर सचिव